

&amp;

(സി) പൊതു സ്ഥലംമാറ്റം യഥാസമയം നടക്കാത്ത എല്ലാ വകുപ്പുകളിലും മാനദണ്ഡപ്രകാരമുള്ള സ്ഥലംമാറ്റം നടത്തുന്നതിനും ഇതുമായി ബന്ധപ്പെട്ട് ഉയർന്നു വന്നിട്ടുള്ള പരാതികൾ പരിഹരിക്കുന്നതിനും നടപടി സ്വീകരിക്കുമോ?

കോവിഡ് പ്രതിരോധ പ്രവർത്തനങ്ങളുമായി ബന്ധപ്പെട്ട് വകുപ്പുകളിൽ പൊതുസ്ഥലംമാറ്റം യഥാസമയം നടത്താൻ സാധിക്കാതെ വന്നത് കോവിഡ് പ്രതിരോധ പ്രവർത്തനങ്ങളെ പ്രതികൂലമായി ബാധിക്കുമെന്നതിനാലാണ്. ജില്ലാതല ഓഫീസർമാർ നടത്തുന്ന സ്ഥലം മാറ്റങ്ങൾക്കും നിയമനങ്ങൾക്കുമെതിരെയുള്ള അപ്പീലുകൾ ബന്ധപ്പെട്ട വകുപ്പുതലവൻ മുമ്പാകെയും വകുപ്പുതലവൻ നടത്തുന്ന സ്ഥലംമാറ്റങ്ങൾക്കും നിയമനങ്ങൾക്കുമെതിരെയുള്ള അപ്പീലുകൾ സർക്കാരിലെ ബന്ധപ്പെട്ട വകുപ്പ് സെക്രട്ടറിമാർക്കും സമർപ്പിക്കുന്നതിന് 25-2-2017-ലെ സ.ഉ. (പി)നമ്പർ 3/2017/ഉഭപവ. ഉത്തരവിൽ വ്യവസ്ഥ ചെയ്തിട്ടുണ്ട്. പൊതുസ്ഥലംമാറ്റ നടപടികൾ ഇനിയും പൂർത്തിയാക്കിയിട്ടില്ലാത്ത വകുപ്പുകൾ പൊതു സ്ഥലംമാറ്റ മാനദണ്ഡങ്ങളും മാർഗ്ഗനിർദ്ദേശങ്ങളും പാലിച്ച് നടപ്പാക്കാൻ നടപടി സ്വീകരിക്കുന്നതാണ്.

#### സിവിൽ സർവ്വീസ് ഉദ്യോഗസ്ഥരുടെ കുറവ്

30 (4754) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ഐ.എ.എസ്., ഐ.പി.എസ്., ഐ.എഫ്.എസ്. തുടങ്ങിയ സിവിൽ സർവ്വീസ് ഉദ്യോഗസ്ഥരുടെ കുറവുണ്ടോ; വ്യക്തമാക്കാമോ;

- (i) സംസ്ഥാനത്ത് ഐ.എ.എസ്. കേഡറിന്റെ അംഗീകൃത അംഗബലം 231 ആണെന്നിരിക്കെ നിലവിൽ 87 ഐ.എ.എസ്. ഉദ്യോഗസ്ഥരുടെ കുറവുണ്ട്.
- (ii) ഐ.പി.എസ്. കേഡറിന്റെ അംഗീകൃത അംഗബലം 172 ആണെങ്കിലും നിലവിൽ 82 ഐ.പി.എസ്. ഉദ്യോഗസ്ഥരുടെ കുറവുണ്ട്.
- (iii) ഐ.എഫ്.എസ്. കേഡറിന്റെ അംഗീകൃത അംഗബലം 107 ആണെങ്കിലും നിലവിൽ 45 ഐ.എഫ്.എസ്. ഉദ്യോഗസ്ഥരുടെ കുറവുണ്ട്.
- (iv) എന്നാൽ ഇന്റർ കേഡർ ഡെപ്യൂട്ടേഷനിൽ മറ്റു സംസ്ഥാന കേഡറുകളിൽനിന്നും ഐ.എ.എസ്.-ൽ 1 ഉം, ഐ.പി.എസ്. - ൽ 3 ഉം, ഐ.എഫ്.എസ്.-ൽ 8 ഉദ്യോഗസ്ഥരും നിലവിൽ സംസ്ഥാനത്ത് സേവനമനുഷ്ഠിക്കുന്നുണ്ട്.

(ബി) ഒരു വകുപ്പ് മേധാവിക്ക്, പല വകുപ്പുകളുടെ ചുമതലകൾ നൽകിയിട്ടുള്ള സാഹചര്യം ഒഴിവാക്കുന്നതിനുള്ള നടപടി സ്വീകരിക്കുമോ?

നേരിട്ടുള്ള നിയമനത്തിൽ കൂടിയും സ്ഥാനക്കയറ്റം/സെലക്ഷൻ മുഖേനയും കൂടുതൽ അഖിലേന്ത്യാ സർവ്വീസ് ഉദ്യോഗസ്ഥരെ സംസ്ഥാന കേഡറിൽ നിയമിക്കുന്നതിന് നടപടി സ്വീകരിച്ചുവരുന്നുണ്ട്.

(സി) അഖിലേന്ത്യാ സർവ്വീസിൽ, കേരള കേഡറിലുള്ള എത്ര ഓഫീസർമാർ ഡെപ്യൂട്ടേഷനിൽ പ്രവർത്തിക്കുന്നുണ്ടെന്ന് വിശദമാക്കാമോ?

- (i) കേരള കേഡറിലുള്ള ഐ.എ.എസ്. ഉദ്യോഗസ്ഥരിൽ 22 പേർ കേന്ദ്ര ഡെപ്യൂട്ടേഷനിലും, 2 പേർ മറ്റ് സംസ്ഥാനങ്ങളിൽ ഇന്റർ കേഡർ ഡെപ്യൂട്ടേഷനിലും 6 പേർ സംസ്ഥാന സർക്കാരിന് കീഴിൽ സ്റ്റേറ്റ് ഡെപ്യൂട്ടേഷനിലും ജോലി ചെയ്തുവരുന്നു.
- (ii) ഐ.പി.എസ്. ഉദ്യോഗസ്ഥരിൽ നിലവിൽ 23 പേർ കേന്ദ്ര ഡെപ്യൂട്ടേഷനിലും ഒരാൾ ഇന്റർ കേഡർ ഡെപ്യൂട്ടേഷനിലും 2 പേർ സംസ്ഥാന സർക്കാരിന് കീഴിൽ സ്റ്റേറ്റ് ഡെപ്യൂട്ടേഷനിലും ജോലി ചെയ്തുവരുന്നു.
- (iii) ഐ.എഫ്.എസ് ഉദ്യോഗസ്ഥരിൽ നിലവിൽ 14 പേർ കേന്ദ്ര ഡെപ്യൂട്ടേഷനിലും 5 പേർ സംസ്ഥാന സർക്കാരിന് കീഴിൽ സ്റ്റേറ്റ് ഡെപ്യൂട്ടേഷനിലും സേവനമനുഷ്ഠിച്ചുവരുന്നു.

#### റീബിൽഡ് കേരള പദ്ധതി

31 (4755) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) റീബിൽഡ് കേരള പദ്ധതിയിലുൾപ്പെടുത്തി പാലക്കാട് ജില്ലയിലെ ഏതെല്ലാം റോഡുകളാണ് നവീകരിക്കുന്നതെന്ന് അറിയിക്കാമോ;

&

(ബി) ഇതിൽ ഓരോ റോഡിനും അനുവദിച്ച തുകയും പ്രവൃത്തിയുടെ നിലവിലെ സ്ഥിതിയും അറിയിക്കാമോ?

പാലക്കാട് ജില്ലയിൽ റീബിൽഡ് കേരള പദ്ധതിവഴി സർക്കാർ നവീകരിക്കുന്ന റോഡുകളുടെ വിശദാംശം അനുബന്ധമായി കൊടുത്തിരിക്കുന്നു\*.

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.